

سوات، دیر، مالاکنڈ، فائٹا اور بلوچستان

صاحب نظر! نشہ قوت ہے خطرناک !!

پروفیسر خورشید احمد

آخر وہی ہوا جس کا خدشہ تھا۔ سوات میں امن اور نظامِ عدل کے قیام کی کوشش کا گلا، امریکا اور اس کے پاکستانی گماشتوں نے پیدائش سے پہلے ہی گھوٹ دیا۔ اس طرح سوات، اس کے گرد و نواح کے تمام علاقوں بیشمول بونیر اور دیر وغیرہ کو خانہ جنگی کی آگ میں دھکیل دیا گیا۔ انجام کار پاکستانی حکمرانوں نے امریکی خوشنودی کی خاطر ۲۵، ۳۰ لاکھ انسانوں کو اپنے ہی وطن میں بے گھر اور بے سروسامان کر دیا۔

اس خطرناک اور خونین اقدام سے امریکا اور اس کے اسٹرے ٹیک اتحادیوں نے ایک طرف اس تاریخی عمل کو پڑھی سے اتنا ردیا، جو ۲۲ اکتوبر ۲۰۰۸ء کو پاکستانی پارلیمنٹ کی متنفسہ قرارداد کی شکل میں خارجہ پالیسی میں تبدیلی لانے، دہشت گردی کے خلاف امریکی جنگ کی گرفت سے پاکستان کو نکالنے اور اس کی سالمیت کے دفاع کو درپیش خطرات سے نجات دلانے کے لیے شروع ہوا تھا۔ امریکا کی مسلط کردہ دہشت گردی کی اسی نام نہاد جنگ نے ملک کو سیاسی، معاشی، عسکری ہر اعتبار سے کمزور اور مجرور کر دیا ہے۔ اس قرارداد میں سیاسی مسائل کے فوجی حل کو ترک کر کے سیاسی حل تلاش کرنے کی تلقین کی گئی تھی۔ جس کی روشنی میں پہلا ہم اقدام فروری ۲۰۰۹ء کا سوات امن معاهده اور شریعت پر منی نظامِ عدل کے نفاذ کی کوشش تھی۔

افسوس کہ اس نئی حکمت عملی کو قبول کرنے میں، وفاقی حکومت اور خاص طور پر صدر رزرو داری صاحب نے جس تردد اور پراسرار روئے اور عمل کا اظہار کیا، اسی نے اندیشہ ہائے دور دراز پیدا کر دیے تھے۔ بعد ازاں کھلے کھلے امریکی دباؤ کے تحت صوبائی حکومت، وفاقی حکومت اور فوج نے اس معاهدے کو قصہ پار پینڈ قرار دے کر جس عجلت سے فوج کشی شروع کی اور سو اس سال اہل سوات کی برپادی کے تباہ کن راستے پر بگٹھ گامزن ہو گئے، وہ پاکستان کی تاریخ کا سعین ترین المیہ ہے۔ اس اقدام نے ملک کے نقشے تک کو خطرے میں ڈال دیا ہے۔ اس خوبیں ڈرامے کے اہم کردار ہیں: مفاد پرست ارباب اقتدار، پاکستان کے ہوشیار دشمن، اور نادان دوست! ان میں سے ہر ایک نے اپنا اپنا منفی کردار ادا کیا ہے۔ پاکستان کو امریکی جنگ کی ولد لے نکلنے کا جو عمل شروع ہوا تھا، اس عمل سے اسے پارہ پارہ کر کے وہ حالات پیدا کر دیے گئے ہیں کہ جن کو اگر بروقت روکا نہ گیا تو خدا خواستہ پاکستان کا وجود، اس کی آزادی، سلامتی اور نظریاتی شاخت معرض خطر میں پڑ جائے گی۔

حالات کا صحیح تجربیہ، اصلاح احوال کی حکمت عملی کا تعین اور اس کے لیے ملک کے لئے کروڑ عوام کو پاکستان کے تحفظ اور بقا کی جدوجہد کے لیے بیدار اور متحرک کرنا وقت کی اہم ترین ضرورت ہے۔ جن حالات کو ہمارے دشمن پاکستان کے وجود کو درپیش بھر جان کہہ رہے ہیں، اسے قوی یک جہتی، قوی ترقی، قوی بقا اور بلند پایہ تہذیبی شخص میں تبدیل کر دینا ہماری قوی ذمہ داری ہے۔ ہم اس چیلنج کے مختلف پہلوؤں پر اپنی مصروفات پیش کر رہے ہیں۔

مسئلے کی نوعیت

سب سے پہلے مسئلے کی نوعیت کو علمی دیانت اور دقت نظر سے سمجھنا ضروری ہے۔ دہشت گردی کے واقعات دنیا بھر میں اور تاریخ کے ہر دور میں ہوتے رہے ہیں، اور ان کا مقابلہ ملک کے نظامِ قانون، ریاستی اداروں اور دستوری خواابط و اختیارات کے فریم و رک میں کیا جاتا ہا ہے۔ دنیا بھر اور خود پاکستان میں ایسے واقعات کو ملک کے قانون فوجداری کے تحت گرفت میں لا یا گیا ہے۔ عصر حاضر کے ممالک اور اقوام نے جہاں دہشت گردی پر قرار واقعی گرفت کی ہے، وہیں یہ کوشش بھی کی ہے کہ قانون اور انصاف کا دامن ہاتھ سے چھوٹنے نہ پائے۔ مسلمانوں کی تاریخ

میں بھی خوارج اور باطنی فرقے کے assassins کے فتنے رونما ہوئے، مگر ان کا مقابلہ اصول انصاف اور ضابطہ قانون کے تحت کیا گیا۔ یہ تاریخ میں پہلی بار ہوا ہے کہ امریکا نے اس روایت سے یکسر اخراج کرتے ہوئے، نائیں ایلوں کے واقعے کے بعد دہشت گردی کے افسوس ناک واقعے کو بنیاد بنا کر پوری دنیا میں ایک عالم گیر جنگ (Global war on terror) کا طبلہ بجادیا، جس کا نشانہ عملاً افغانستان، عراق اور پاکستان کو بنایا، جب کہ عام مسلمانوں کو بھی اس کی لپیٹ میں لے لیا۔ یوں ۸ سال سے دنیا ایک مجہول، ناقابل شناخت اور غیر محدود جنگ کی آگ میں جھوک دی گئی ہے۔ یہ ایسی افسوس ناک جنگ بلکہ دہشت گردی ہے جس کے نتیجے میں خود دہشت گردی میں بے پناہ اضافہ ہوا ہے: گروہی اور ریاستی اور نسلی دہشت گردی۔

بین الاقوامی قانون، ملکی حدود میں قانون کی حکمرانی اور حقوقی انسانی کا تحفظ بڑی طرح پامال ہوئے ہیں۔ لاکھوں انسان جان کی بازی ہار گئے ہیں اور دنیا کا امن وجہیں نہ بالا ہوا ہے۔ محتاط ترین اندازے کے مطابق امریکا کو ۳ کھرب ڈالر کا نقصان ہو چکا ہے۔ گویا عالمی مالیاتی اور معاشی بحران پیدا کرنے اور دنیا میں غربت و افلas کو بڑھانے میں اس نامنہاد جنگ کا بھی ایک کردار ہے۔ خود پاکستان کا حال یہ ہے کہ جو علاقوں سے ۱۹۷۴ء سے پہاامن تھے وہ اب آتش فشاں بن گئے ہیں۔ ملک کی معیشت کو ڈھانی کھرب روپے کا نقصان ہو چکا ہے۔ ہر سال ۵ سے ۶ ارب ڈالر کا نقصان ہو رہا ہے اور اس سے بڑھ کر ملک کی آزادی کا سکھنے چین رخصت ہو گیا ہے۔ مزید یہ کہ ملک کی آزادی، خود مختاری اور سلامیت خطرے میں ہے۔

بلاشبہ ماضی میں سیاسی، لسانی یا فرقہ وارانہ بنیادوں پر دہشت گردی کے اکا دکا واقعات ہوتے رہے ہیں، لیکن امریکا کی 'دہشت گردی' کے خلاف جنگ میں سابق آمر مطلق جزل پرویز مشرف کی شرکت اور پاکستان کی سرزی میں کو برادر ملک افغانستان پر امریکی فوج کشی کے لیے کندھا پیش کرنے سے دہشت گردی کی جو لمبہ رونما ہوئی ہے، اور پھر ۲۰۰۳ء میں خود پاکستان کی فوج کو جس طرح اس جنگ میں دھکیل دیا گیا ہے، اس کے نتیجے میں تباہ کن صورت حال پیدا ہو چکی ہے۔ جو ہری اعتبار سے یہ صورت حال ایسی ہے کہ اسے معروف سیاسی، لسانی، نسلی اور فرقہ وارانہ فساد کے پس منظر میں رکھ کر نہیں دیکھنا چاہیے۔ یہی وجہ ہے کہ اس صورت حال کا روایتی انداز سے

مقابلہ نہیں کیا جاسکتا ہے۔ یہ اس نوعیت کی بغاوت (insurgency) نہیں ہے جو سیاسی یا علیحدگی پسندی کی تحریکات کے نتیجے میں رونما ہوتی ہے۔ درحقیقت یہ مزاحمتی تحریک کا ایک حصہ ہے، جو افغانستان پر امریکا اور نato افواج کے قبضے کے نتیجے میں رونما ہوئی ہے، جس کا اصل میدان جنگ تو افغانستان کو بنایا گیا تھا اور امریکی عزم اُم کے مطابق وہ اب تک میدان جنگ ہی ہے، البتہ جرزل پرویز مشرف کی امریکی جنگ میں شرکت، اور اپنی فوجوں کو ۲۰۰۳ء سے اس علاقے میں استعمال کے نتیجے میں یہ آگ خود ہمارے دلن میں آن پکھی ہے، اور روزافزوں ہے۔ امریکا نے ہمیں اس جنگ میں فریق بنانے اور اپنی گرفت میں رکھنے کے لیے بڑی ہوشیاری اور چاہک دستی سے ہمارے سرحدی اور قبائلی علاقوں کو خوفناک خطے قرار دینے کا پروپیگنڈا اشروع کیا، اور ہمارے ایٹھی ہتھیاروں کے دہشت گردوں کے ہاتھ لگنے کا واپیلا کیا۔ جرزل مشرف کی پالیسیوں کے نتیجے میں جو مزاحمت افغانستان میں ہو رہی تھی اور جسے امریکا قابو کرنے میں بری طرح ناکام ہو گیا تھا اور ہے، اس جنگ کو خود پاکستان کے قبائلی علاقوں میں دھکیل دیا گیا، تاکہ پاکستان کے وجود کو خطرناک ثابت کرنے کا جواز پیدا کیا جاسکے۔

اس پس منظر میں یہ بات سمجھنا ذرا بھی مشکل نہیں ہے کہ پاکستان کے سرحدی اور قبائلی علاقوں میں دہشت گروی اصلاحی کسی داخلی سبب کی پیداوار نہیں ہے، بلکہ یہ افغانستان پر امریکی سامراجی قبضے کا نتیجہ ہے اور مشرف اور زرداری حکومتوں کی پالیسیوں سے اس جنگ کو ہماری سر زمین میں ڈرآنے کا موقع ملا ہے۔ ۲۰۰۳ء سے جوفوی ایکشن اس علاقے میں پاکستان اور خود امریکا کر رہے تھے، اس نے یہ ساری آگ بھڑکائی ہے، اور جب ایسی آگ کے الاڈ بلند ہوتے ہیں تو پھر اس میں بہت سے داخلی عوامل بھی شریک ہو جاتے ہیں۔ دشمن قوتیں بھی حالات کو مزید بگاڑنے کے لیے اپنا اپنا ایجاد آگے بڑھاتی ہیں۔ ہم دیکھتے ہیں کہ بھارت اور اسرائیل نے ان حالات سے پورا فائدہ اٹھایا ہے۔ امریکا اور افغانستان کے وہ عناصر جو پاکستان سے دشمنی رکھتے ہیں، وہ بھی حالات کو مزید بگاڑ رہے ہیں۔ اس خرابی کا اصل سرچشمہ افغانستان پر امریکا کا قبضہ، وہاں امریکی اور نato افواج کی موجودگی اور ان کی خون آشامی ہے۔ امریکی ڈرون حملے، تربیت کے نام پر امریکی فوجوں کی پاکستان میں موجودگی اور ان کی اٹھیلی جنس ایجنسیوں کی

کارگزاریاں، اس آگ پر تیل چھڑکنے اور اسے ملک کے طول و عرض تک پھیل جانے کا سامان کر رہے ہیں۔

اس صورتِ حال میں سوات کے مسئلے کو مرکزیت حاصل ہے۔ اسی طرح دیر اور بونیر کے حالات فوری توجہ کے مستحق ہیں۔ تاہم مسئلے کی اصل جڑ افغانستان پر امریکی تسلط ہی ہے۔ جب تک پاکستان کی حکومت قوم کے جذبات کا احترام اور پارلیمنٹ کی متفقہ قرارداد کے واضح پیغام کے مطابق اپنی خارجہ پالیسی کو حقیقی معنوں میں آزاد خارجہ پالیسی بنانے اور پاکستان کی بقا اور سلامتی کے مسئلے کو امریکا کی نظر سے نہیں، بلکہ پاکستان کے حالات، مفاد اور تاریخی خطرات کی روشنی میں دیکھنے، سمجھنے اور پالیسی تکمیل دینے کی کوشش نہیں کرتی ہے، مسائل نہ صرف جوں کے توں رہیں گے، بلکہ بد سے بدتر ہوتے چلے جائیں گے۔ پاکستان کی حکومت کو چاہیے کہ وہ دہشت گردی کے خلاف جنگ سے علیحدگی کے عمل کو فی الفور شروع کر دے۔ دنیا میں، خصوصیت سے افغانستان اور عراق میں امریکی جنگی حکمت عملی جس بری طرح ناکام ہو ہی ہے، اسے دیکھتے ہوئے داشمندی کا تقاضا بھی ہے کہ اب مزید اس تباہ کن کھیل کا حصہ نہ رہا جائے۔ جب تک ہماری حکومت ایسا نہیں کرتی، حالات میں بنیادی تبدیلی اور امن اور چین کی طرف حقیقی پیش رفت ممکن نہیں۔

مذاکرات: امن کی ضمانت

دوسری بنیادی بات ہے قلب و نظر کے پورے اطمینان کے ساتھ سمجھنا ضروری ہے، وہ یہ ہے کہ سیاسی مسائل خواہ کتنے ہی پیچیدہ اور کثیر جہت کیوں نہ ہوں، ان کا محض کوئی فوجی حل ممکن نہیں۔ بلاشبہ کچھ حالات میں ریاستی قوت کا استعمال ضروری ہوتا ہے لیکن ہر وہ علاقہ جو سرمذیں وطن کا حصہ ہے، وہاں پر سیاسی عمل، قانون کی حکمرانی، عوام کی سرپیشی اور انصاف کے قواعد و خوابط کی پاسداری کے ذریعے ہی ریاستی عمل داری، اداروں کی بالادستی اور شہری زندگی کی بحالی ممکن ہے۔ کھلے کھلے بیرونی دباؤ یا اندرونی انجمنوں اور مشکلات سے گھبرا کر قوت کا استعمال اور وہ بھی بے خابا عسکری قوت کا استعمال حالات کو بگاڑنے کا ذریعہ تو بن سکتا ہے، حالات کی اصلاح کا نہیں۔ تاریخ کا یہ بہت واضح سبق ہے، مگر اقتدار کے نشی میں مست قیادتیں اور بیرونی دباؤ کے اسیر حکمران وہی غلطیاں کرتے چلے جاتے ہیں، جو ماضی میں اقوام کی تباہی اور انسانیت کی بربادی کا سبب بنی ہیں۔

موجودہ وفاقی حکومت اور سرحد کی صوبائی حکومت دونوں نے سوتوں کے معاملے میں تاریخی غلطیوں کا ارتکاب کیا ہے، اور سیکڑوں ہزاروں انسانوں کی بلاکت اور ۳۰ لاکھ سے زیادہ افراد کی خانہ برپادی کی ذمہ داری اپنے سرلی ہے۔

ہم اس بات کو بڑے واشگاف انداز میں کہنا چاہتے ہیں کہ سوات اور بونیر میں طالبان یا طالبان کے نام سے مختلف افراد اور گروہوں نے جو بھی غلطیاں کی ہوں، ان پر گرفت ضروری ہے۔ مگر ان کو وجہ جواز بنا کر امن کے پورے عمل کو برپا کر کے رکھ دینے، اور امریکی خواہشات کی تسلیم کے لیے اپنی فوج کو، اپنی ہی قوم کے خلاف جنگ میں جھوٹ دینے کا کوئی جواز نہیں۔ مذکرات، افہام و تفہیم، جرگہ اور مفاہمت کے سوا حالات کی اصلاح کا کوئی دوسرا حل نہیں ہے۔ قوت کا استعمال دراصل سیاسی قیادت اور اس کی حکمت عملیوں کی ناکامی کا منہ بولتا ثبوت ہے، اور ۳۰ لاکھ افراد کی خانہ برپادی اس پالپی کے ناکام ہونے کا کھلا اظہار ہے۔

ہمیں تعجب ہوتا ہے کہ حکمران، لبرل سیکولر دانش و راور کالم نگار بار بار یہ سوال اٹھاتے ہیں کہ: ”مذکرات کس سے کیے جائیں؟“ پاریمنٹ کی قرارداد نے اس کا واضح جواب دے دیا ہے کہ تمام متعلقہ عناصر سے بات چیت ضروری ہے۔ اس مقصد کے لیے بلاشبہ جنگ بندی ضروری ہے مگر پہلے ہتھیار پھینکو پھر بات کریں گے کا مطالبہ سیاسی اور عسکری تاریخ سے کوئی مطابقت نہیں رکھتا۔ جن کو دہشت گرد کہا جاتا ہے، انھی سے بات چیت کرنا ہوتی ہے اور پوری تاریخ اس پر گواہ ہے۔ کیا جنوبی افریقہ میں نیلسن منڈیلا سے، جسے مغربی اقوام نے دہشت گرد قرار دیا ہوا تھا، مذکرات نہیں کیے گئے؟ کیا آریزینڈ میں آریش جنگ جوڑ سے مذکرات نہیں ہوئے اور معاهدات طنہیں ہوئے؟ اسال کی اس دہشت گردی اور جنگ وجدل کے ذمہ دار ان جن کا برطانوی ریڈیو یا اُن وی پر نام نہیں لیا جا سکتا تھا، وہی مذکرات اور معاهدات کے شریک نہیں بنے، اور طرفہ تماشا یہ کہ معاهدے کے ۱۵ اسال گزرنے کے بعد آج تک ہتھیاروں کی واپسی کا عمل مکمل طور پر پورا نہیں ہوا۔ کیا عراق میں مسلح جماعتوں کی قیادتوں سے امریکا اور عراق کی امریکا کی پروردہ قیادت نے بات چیت نہیں کی؟ کیا افغانستان میں بلند کے صوبے میں برطانوی فوج نے وہاں کے طالبان سے مذکرات اور افہام و تفہیم کے راستے اختیار نہیں کیے؟ کیا اس وقت امریکا

میں اچھے طالبان اور بُرے طالبان کا فرق پیدا کر کے مذاکرات کی راہیں ہموار نہیں کی جا رہیں؟ کیا ہالبروک نے گلبدین حکمت پار کو عالمی دہشت گرد کا خطاب نہیں دیا تھا؟ اور اب انھی سے سلسلہ جنیانی شروع کرنے کی کوشش نہیں کی جا رہی؟

اگر پوری تاریخ مذاکرات، افہام و تفہیم اور سیاسی عمل کے ایسے واقعات سے بھری ہوئی ہے تو پاکستان میں جن کو دہشت گرد کہا جا رہا ہے، ان سے بات چیت کیوں نہیں ہو سکتی اور صرف ایک بار کیوں نہیں ہو سکتی؟ مشکل حالات سے نکلنے کے لیے ایک نہیں سو بار بھی بات چیت کی جائے تو مضافات نہیں۔

اس باب میں امریکا کی پالیسی نہ صرف دوغلی ہے، بلکہ حقائق پر بھی مبنی نہیں ہے۔ اس نے نہ دوست نام سے کوئی سبق سیکھا ہے اور نہ لاطینی امریکا میں اپنے جارحانہ تحریکات کی تلخ تاریخ سے۔ ایک طرف عراق سے افواج نکالنے کی بات کر رہا ہے، تو دوسری طرف افغانستان میں فوج بڑھانے کا عنديہ دے رہا ہے۔ سری لنکا میں سرکاری فوج کی تامل ناگیرز پر فوج کشی کی امریکا، برطانیہ، پورپی اقوام، حقوق انسانی کی تنظیموں اور اقوام متحده کے سیکڑی جزوں نے مذمت کی، مگر دوسری طرف پاکستان میں سوات پر فوج کشی پر تعریفوں کے ڈوگرے برسائے اور ڈالروں کی بارش کرنے کی طفل تسلیاں دیں۔ طالبان کی کارروائیوں کو حکومت کی ریٹ اور ملک کی حاکیت پر ضرب قرار دیا اور اپنے ڈرون حملوں کو اپنے حق دفاع کا نام دیا۔ امرِ واقعہ یہ ہے کہ امریکی سرکاری ترجمان کے مطابق پاکستان کی سرزی میں پر امریکی ڈرون حملوں کے نتیجے میں القاعدہ کے صرف ۱۲۱ فراد مارے گئے، جب کہ عام معمصوم شہریوں کی ہلاکت ۷۰۰ سے زیادہ ہے، یعنی ۲ فی صد کی خاطر ۸۹ فی صد معمصوم انسانوں کو قتل کیا گیا اور پاکستان کی آزادی اور عزت کا کھلانداق اڑایا گیا۔

ہم سمجھتے ہیں کہ وقت آگیا ہے کہ پاکستانی قوم، پارلیمنٹ اور سیاسی قیادت کو بڑے بنیادی فیصلے کرنا ہوں گے۔ ملک میں امن و امان کا قیام حکومت کی اوپرین ذمہ داری ہے، لیکن حکومت اس سلسلے میں ہر جگہ ناکام رہی ہے۔ قتل و غارت، دہشت گردی، اخواہ بارے تاؤان، ڈاکے اور خون ریز تصادم صرف قبائلی علاقہ جات، سوات اور مالاکنڈ ہی میں نہیں ہو رہے، پورے ملک میں ہو رہے ہیں۔ کیا کراچی میں ۱۲ مئی ۲۰۰۷ء اور ۱۹ پریل اور پھر طالبانائزیشن کا ہوا کھڑا

کر کے ایک ہی دن میں ۳۰ فرادر کو تقریباً جل نہیں بنایا گیا۔ می ۲۰۰۹ء میں قوی اسٹبلی میں جو اعداد و شمار دیے گئے ہیں، ان کے مطابق موجودہ حکومت کے دور میں جنوری ۲۰۰۸ء سے مارچ ۲۰۰۹ء تک ملک بھر میں دہشت گردی کے ۱۸۲۲ واقعات ہوئے، جن میں ہلاک ہونے والوں کی تعداد ۱۳۹۵ ہے۔

سب سے زیادہ واقعات بلوچستان میں ہوئے ہیں، جہاں ۱۱۲۲ واقعات میں ۳۳۶ ا فرادر جان سے ہاتھ دھوپیٹھے ہیں۔ کیا حکومت کی ریٹ کا تعلق صرف سوات اور مالاکند سے ہے، اور یہ جوتاڑہ ترین اطلاعات امریکا سے آ رہی ہیں، کہ اس کی فوجیں افغانستان کے ساتھ صرف پاکستان ہی میں نہیں بلکہ قبائلی علاقوں میں بھی آپریشن کے لیے داخل ہو رہی ہیں اور نیوکلیر اٹاٹھ جات پر قبضہ کرنے کے لیے پرتوں رہی ہیں یا موقعے کا انتظار کر رہی ہیں۔ کیا ان سب مداخلتوں کا کوئی تعلق حکومت کی ریٹ سے نہیں ہے؟

فوج کشی کے تلفخ نتائج

ہم اصولی طور پر سیاسی مسائل کا سیاسی حل ملاش کرنے کو صحیح حکمت عملی سمجھتے ہیں۔ قوت کا کامیاب ترین استعمال بطور دباؤ (deterrence) تو روا رکھا جاسکتا ہے مگر بطور فوج کشی نہیں۔ قانون نافذ کرنے کا کام سول اداروں کو کرنا چاہیے۔ پیس، اسکاؤنس، یوی اور فرینیٹر کو کا یہ منصبی کردار ہے۔ نیز سول انتظامیہ اور روانیتی جرگہ اس علاقے کا ایک بہت مؤثر اور تاریخی طور پر بڑا کارگر ادارہ ہے۔ نماکرات اور افہام و تفہیم کا عمل ان کے ذریعے آگے بڑھنا چاہیے اور کوشش ہونی چاہیے کہ تمام متعلقین کو اس میں شریک کیا جائے، اور معاملات کوئل جل کر مشاورت کے ذریعے طے کیا جائے، جس میں اعتمادسازی کے اقدامات سے لے کر اسai نوعیت کے ایشور پر اتفاق رائے اور فیصلوں کے نفاذ کا طریقہ اور آداب طے کیے جائیں۔

فوج کا اولین اور اصل کام ملک کی سرحدوں کا دفاع ہے، اپنی قوم پر گولیاں برسانا نہیں۔ پاکستان کی تاریخ میں سول معاملات میں فوج کے استعمال کے جتنے تجربات ہوئے ہیں وہ سب ناکام رہے ہیں، خواہ ان کا تعلق بلوچستان سے ہو، یا مشرقی پاکستان سے، یا قبائلی علاقہ جات سے۔ خود سوات میں یہ تیسرا فوجی آپریشن ہے جو اپنی تباہ کاری میں اپنے پیش روؤں سے بازی

لے گیا ہے اور اس کے ختم ہونے کی بھی کوئی صورت نظر نہیں آ رہی ہے۔ یہ دعویٰ کہ: ہم دہشت گروں کو تباہ کر دیں گے ایک بے سرو پا دعویٰ ہے۔ دہشت گروی کو ختم کرنے کی کوشش ضرور ہوئی چاہیے لیکن بیش اور اوباما سے لے کر مشرف اور زرداری تک جو یہ دعوے کر رہے ہیں کہ وہ ان تمام لوگوں کو جھیں وہ دہشت گرد قرار دیتے ہیں تباہ و بر باد کر دیں گے، یہ طاقت کے ذریعے ایک ناقابلِ حصول ہدف ہے جس میں ہٹلر کے دعووں کی بازگشت سنی جاسکتی ہے۔ اس لب و لبجہ میں نہ ہٹلر کا میاپ ہوا اور نہ آج کے مزعومہ ہٹلر کا میاپ ہو سکتے ہیں۔ افسوس اس بات کا ہے کہ فوجی حکومت ہو یا جمہوری سب کے رنگ ڈھنگ ایک ہی جیسے ہیں: دھونس، دھمکی، گولی اور تباہی۔ افسوس کہ مکالمہ، حکمت اور دل چنتے کے راستے پر قدم بڑھانے سے یہ گھبراتے ہیں ۔

زمامِ کار اگر مزدور کے ہاتھوں میں ہو پھر کیا!

طریقِ کوکمن میں بھی وہی حیلے ہیں پر ویزی

ہم یہ بات بھی بہت صاف الفاظ میں کہہ دینا چاہتے ہیں کہ سوات کے معابدے میں بہت سے سقماں تھے، مگر ان سب کے باوجود وہ صحیح سمت میں ایک درست قدم تھا اور اس پر عمل ہونا چاہیے تھا۔ بلاشبہ اس سلسلے میں سرحد کی صوبائی حکومت سے بھی بہت سی غلطیاں ہوئی ہیں لیکن ان سب کے باوجود معابدے میں یہ صلاحیت تھی کہ سوات اور مالا کنڈا امن کی طرف پیش قدمی کر سکتے تھے۔ وفاقی حکومت اور امریکی قیادت نے، صوبائی حکومت کو اس معابدے پر عمل کا موقع ہی نہیں دیا۔ جناب صوفی محمد صاحب کی خوش گفتاریاں اپنی جگہ اور طالبان کے کچھ عناصر کی ریشه دو اپنیاں بھی امرِ واقعہ ہیں، لیکن اصل ناکامی زرداری صاحب کی حکومت اور صوبائی حکومت کی ہے۔ پھر پاکستانی فوج کی قیادت نے بھی بہت جلد بازی کا مظاہرہ کیا اور مگان غالب ہے کہ یہ سب کچھ امریکا کے شدید دباؤ، سیاسی بلیک میں اور معاشری رشت کا کیا دھراہے۔ لیکن اصل سوال یہ ہے کہ ہماری قیادت میں یہ دم خم اور یہ صلاحیت کیوں نہیں ہے کہ وہ اپنے ملک کے مفاد اور اپنے عوام کے جذبات اور احساسات کے مطابق فیصلے کرے اور امریکا کی تابع مہمل نہ ہو جائے۔ امریکا کی پوری تاریخ ہمارے سامنے ہے اور اس کے عالمی عزائم ایک کھلی کتاب کے مانند ہیں۔ امریکا کے اس کردار کی جتنی مذمت کی جائے کم ہے، لیکن اس باب میں بنیادی مجرم ہماری اپنی قیادت ہے، جو

امریکا کے ہاتھوں میں کھل رہی ہے اور اپنی قوم اور اپنے ملک کے مفادات کا خون کر رہی ہے۔
اقبال نے بجا طور پر کہا تھا۔

یورپ کی غلامی پر رضامند ہوا تو

مجھ کو تو گلا تجھ سے ہے، یورپ سے نہیں ہے

حالات کو خراب کرنے میں حکمرانوں کی کمزوری، بے حکمتی اور مفاد پرستی کے ساتھ امریکا کا دباؤ اور ہمارے ملکی معاملات میں اس کا اس قدر دخل کہ عمومی پالیسی سازی (macro-management) سے لے کر اب تواتر ٹھائی معاملات اور اہم مقامات پر افراد کی تعیناتی یا منتقلی تک میں ہے micro-management کہا جاتا ہے، اس کا عمل دخل ہے۔ سیاسی قیادت، فوجی ذمہ داران، ائمہ جنوب ایجنسیوں کے سربراہ، اہم اپوزیشن جماعتوں کے کرتا دھرتا سب تک ان کی رسائی ہے۔ ترغیب و تحریب (carrot and stick) کا ہر جرہہ وہ بے دریغ استعمال کر رہے ہیں۔ یہ بڑی خطرناک صورت حال ہے اور سوات کے امن معاہدے، پھر سوات، دیر، بونیر، مالاکنڈ اور فاتا میں عمل آفونج کشی میں ان کا کردار ہر حد کو پاماں اور ملک کی آزادی اور سالمیت کو مخدوش کر رہا ہے۔ امریکا کی کھلی مداخلت کے ساتھ امریکا، بھارت اور اسرائیل کی خفیہ کارروائیاں اور تحریکی عناصر کے ذریعے ہماری سیاسی زندگی میں ان کی دراندازیاں ایک کھلی کتاب کی مانند ہیں۔ اگر قوم اپنی آزادی اور خود مختاری کے تحفظ کے لیے اب بھی نہیں اٹھتی ہے تو ہمیں ڈر ہے کہ پھر اٹھنے اور آزادی کو بازیافت کرنے کے موقع سے بھی محرومی ہمارا مقدر بن سکتی ہے۔

سوات معاہدہ: ناکامی کے اسباب

آگے بڑھنے سے پہلے ہم یہ بات بھی واضح کر دینا چاہتے ہیں کہ جہاں مذاکرات، افہام و تفہیم اور مسائل کے سیاسی حل کو ہم اصلاح احوال کا واحد مؤثر ذریعہ سمجھتے ہیں، وہیں یہ بھی ضروری ہے کہ سیاسی عمل، سفارت کاری اور معاہدہ بنندی کے جو معروف اصول اور طریقے ہیں، ان کا اہتمام بھی کیا جائے۔ ورنہ تدبیر کی غلطیوں اور کوتاہیوں کی وجہ سے سیاسی عمل مجروح اور ناکام ہو سکتا ہے۔ اپنی غلطیوں اور ناکامیوں کا دبال سیاسی عمل پر نہیں ڈالا جاسکتا، سوال تو اس عمل کو بروے کارلانے کا ہے۔ افسوس کہ بے تدبیری، عجلت پسندی، اور دُوراندیشی سے عاری روپوں کا

تمام تر ملیہ محض مذاکرات کی افادیت پر ڈال دیا جاتا ہے۔

اس سلسلے میں اگرسوات معاہدے کے طریق کار اور متعلقین کے کروار کا جائزہ لیا جائے،

تو اس کی ناکامی کے اسباب کو سمجھنا کچھ مشکل نہیں۔ پہلی چیز طالبان اور امریکا دونوں کی طرف سے

دیا اور صوبائی حکومت کی کمزور پوزیشن ہے، جسے ہر مرحلے پر دیکھا جاسکتا ہے۔ پھر صوبائی حکومت

اور وفاقی حکومت کا ایک فکری سطح پر باہم تعاون کے لیے آمادہ کار رہ ہونا ہے۔ صدر زرداری اس

معاہدے کے پہلے دن سے مخالف تھے اور اس کے بارے میں منفی تاثر دینے میں لگے ہوئے

تھے۔ بے اعتمادی اور صوبائی حکومت کے بے اثر ہونے کا تاثر بھی ان کے رویے ہی سے پیدا ہوا۔

اس پورے زمانے میں صدر کچھ کہہ رہے تھے، ان کے وزیر داخلہ کچھ اور فرمرا رہے تھے۔ فوجی

ترجمانوں کی زبان کچھ اور صوبائی حکومت کچھ اور ہی راگ الپ رہتی تھی، بلکہ صوبائی حکومت نے

مرکزی اور صوبائی حکومتوں سے علیحدگی کی دھمکی پر معاہدے کی راہ ہموار کی۔ معاہدہ ہونے کے بعد

صدر مملکت نہ ہفتے تک معاہدے پر دستخط نہیں کیے، کہ جس کے بغیر وہ نہ قانونی دستاویز کا مقام

حاصل کر سکتا تھا اور نہ اس کے نفاذ کو حقیقی قرار دیا جا سکتا تھا۔ لطف کی بات یہ ہے کہ صوبائی حکومت

نے معاہدے کے نفاذ کا اعلان ۱۶ فروری کو کر دیا، جب کہ اس پر دستخط اپریل کے وسط میں تو می

اسیبلی کے ذریمے کے بعد کیے گئے، اور اس طرح کیے گئے کہ امریکا میں وزیر خارجہ ہیلری کلنٹن

سے لے کر تمام سرکاری اور فوجی ترجمانوں اور پورے میڈیا نے اس عمل پر پاکستانی حکومت کو

ہتھیار ڈالنے کا طعنہ دیا۔ پھر کہا کہ اب طالبان اسلام آباد اور نیوکلیر اٹاؤں پر قبضہ کر لیں گے بلکہ

ہیلری کلنٹن نے تو پاکستان کے عوام تک سے اپیل کی کہ اس کے خلاف اعلان بغاوت کریں اور

مزاحمت کے لیے اٹھ کھڑے ہوں۔

معاہدے پر عمل درآمد کا بھی آغاز بھی نہیں ہوا تھا کہ اسے سبتوڑ کرنے کا منظم کام شروع

ہو گیا۔ فوج کی نقل و حرکت بھی شروع ہو گئی۔ معاہدے کے چند دن کے بعد فوج کے ایک قافلے کو

طالبان کی مزاحمت کی وجہ سے واپس آنا پڑا اور اس فوجی حرکت نے بے اعتمادی کی فضا کو بڑھا

دیا۔ طالبان کی طرف سے بھی پے درپے ناقابل فہم غلطیاں اور جماقتیں ہو گئیں، جن میں جناب

صوفی محمد کے بیانات اور بونیر کی طرف طالبان کی نقل و حرکت نے جلتی پر تیل کا کام کیا۔ امریکا نے

اپنے ترپ کے پتے بڑی ہوشیاری سے استعمال کیے۔ صدر زرداری اور افغان صدر کرزی کو بلیک میل کی عالم گیر فضا میں واشنگٹن بلاپا اور امریکا کی فوجی قیادت نے پاکستان کی سیاسی اور فوجی قیادت پر طرح طرح سے 'کمانڈ و ایکشن' کیا اور بالآخر یہ معاہدہ زمین پر چکنا چور ہو گیا۔ امن کی جو نصیحتی کرن روشن ہوئی تھی، وہ دم توڑ گئی۔ آسمانوں سے گولے برنسے لگے اور سوائے کے بس شہری در بدر ہونے پر مجبور ہو گئے۔ لاکھوں بے گھر ہوئے اور جو گھروں سے نہ کل سکے ان کے گھر ہی قید خانے اور عقوبت خانے بن گئے اور وہ بے کسی اور کمپری کے عالم میں در بدر کی ٹھوکریں کھانے لگے۔

دو بنیادی غلطیاں

سرحد حکومت کی دو اور غلطیاں بھی ہیں جن کی نشان دہی ضروری ہے۔ مرکز کا عدم تعاون بلکہ اس عمل کو درجہ برم کرنے کی کوششیں اپنی جگہ، اور امریکا کا دباؤ اور یہشہ دو ایمان بھی مسلم، مگر صوبائی حکومت نے صرف ایک شخص جناب صوفی محمد پر غیر ضروری اور غیر معمولی اعتقاد کیا اور مذاکرات کے عمل میں علاقے کے تمام مختلف طبقوں بیشمول طالبان کے نمائندوں کو شامل نہیں کیا۔ محترم صوفی محمد صاحب اس علاقے کی ایک معروف شخصیت ہیں۔ ان کا علمی مقام خواہ کچھ ہو، مگر ان کا خلوص اور سادگی اور علاقے میں ان کی پذیرائی ایک جانی بوجھی حقیقت ہے۔ لیکن اس امر سے بھی سمجھی واقف ہیں کہ جمہوریت وغیرہ کے بارے میں ان کے کچھ مخصوص خیالات ہیں جن کا وہ گذشتہ ۲۰ سال سے اظہار کرتے رہے ہیں، یہ کوئی نئی چیز نہیں۔ لیکن ان کو اشتغال دلا کر یا ایک منصوبے کے تحت ان سے کچھ باتیں اگلوائی کیں اور پھر ان کی بڑے پیانے پر تشویہ کر کے انہیں معاہدے کو پر زے پر زے کرنے کے لیے استعمال کیا گیا۔ یہ کھل صاف دیکھا جاسکتا ہے اور بد قسمتی سے صوبائی حکومت بھی اس کا شکار ہو گئی۔ اگر صوبائی حکومت نے تمام عنصر کو شریک معاہدہ کیا ہوتا تو ایک فرد کی کسی رائے سے وہ فساد نہ اٹھایا جاسکتا۔ یہ بھی طرفہ تماشا ہے کہ ایک طرف ایک تنظیم کو كالعدم کہا جا رہا ہے، دوسری طرف اس کے سر برآہ سے سر برآہ کی حیثیت سے معاہدہ کیا جاتا ہے۔

دوسری بنیادی غلطی یہ ہوئی کہ ما پسی کے معاہدات اور ان کی ناکامی سے کوئی سبق نہیں سیکھا

گیا۔ ہر معاہدے کو امریکا نے سبوتاش کیا، اس لیے پیش بندی کی ضرورت تھی۔ اس سے بھی زیادہ اہم چیز یہ تھی کہ معاہدے میں ایک داخلی خودکار انتظام اس امر کا ہونا چاہیے تھا کہ خلاف ورزی کی صورت میں اختلافات کو رفع کرنے کا طریقہ کار کیا ہوگا؟ پشتوں علاقے کی جرگے کی روایات کا یہ ایک حصہ ہے کہ خلاف ورزی کے تعین کا طریقہ، ثالثی اور خلاف ورزی کی سزا معاہدے کا حصہ ہوتا ہے۔ جدید اصول قانون (Jurisprudence) میں جسے alternate Justice (قیامِ انصاف) کا مقابلہ نظام کہا جاتا ہے، اس کا ایک معروف اصول یہ ہے کہ ثالثی اور خلاف ورزیوں پر قابو پانے کا انتظام معاہدے کا حصہ ہوتا ہے۔ اس علاقے میں پچھلے ۲ سال میں ۶ معاہدوں کی ناکامی کے پس منظر میں صوبائی حکومت کی ذمہ داری تھی کہ معاہدے میں خلاف ورزی اور اس سے نہیں کے طریقے اور نظام کا اہتمام کرتی۔ لیکن جلد بازی میں یادباؤ کے تحت ان بنیادی امور کو ملحوظ نہیں رکھا گیا، جس کی بڑی بھاری قیمت یہ علاقہ اور پوری قوم ادا کر رہی ہے۔

فوجی حکمت عملی کا جائزہ

اس دلدل میں جس طرح فوج ڈھنستی چلی جا رہی ہے، وہ قویِ سلامتی اور فوج اور قوم کے درمیان اعتقاد اور یک رگی کے رشتے کو بڑی طرح متاثر کر رہا ہے۔ وقت آگیا ہے کہ سیاسی اور فوجی قیادت بڑے شفاف انداز میں اور دستور کی اسکیم، جمہوری اور اسلامی آداب حکمرانی کے مسلمہ اصولوں اور ضابطوں کی روشنی میں اس پورے معاملے پر غور کرے۔ جلد از جلد فوج کو سیاسی کردار اور داخلی آپریشن کی دلدل سے نکالنے کا کام انجام دیا جائے۔ طالبان سے فوج اور اس کی ایجنسیوں کے تعلق، اور خصوصیت سے گذشتہ ۲ سال کے مختلف فوجی آپریشنوں اور ان آپریشنوں کے وقت، دورانیے اور تقویض کردہ اہداف کی روشنی میں بڑے پریشان کن سوالات سامنے آرہے ہیں، جن کو نظر انداز نہیں کیا جاسکتا۔

مثال کے طور پر بار بار یہ بات کہی جاتی ہے کہ: ”فوج کی تربیت روایتی جنگ کے لیے ہوئی ہے اور اندر ورنی انتشار کے مقابلے کی نہ اس کو تربیت دی گئی ہے، اور نہ اس کے پاس اس کام کے لیے مطلوبہ ساز و سامان ہے۔ یہی وجہ ہے کہ فوج ان علاقوں میں فضائی قوت اور بھاری توپ خانہ استعمال کر رہی ہے۔“ بظاہر ان باتوں میں وزن بھی نظر آتا ہے لیکن گہرائی میں جا کر

حالات کا جائزہ لیا جائے تو تصویر کے بہت سے دوسرے رُخ بھی سامنے آتے ہیں۔ پیادہ فوج (انفسنگری) اور کمانڈو یونٹوں کی تربیت اور ان کے میدان کار کو پیش نظر رکھا جائے تو اس حقیقت سے انکار ممکن نہیں کہ زمینی میدان جنگ کے حالات سے نہستا ان کا حصہ ہے۔ فضائی قوت اور بھاری توپ خانے کا استعمال جنگی حکمت عملی کا حصہ ہوتا ہے، مجبوری نہیں۔ یہ وہ حکمت عملی ہے جسے امریکا نے استعمال کیا ہے، تاکہ فوج، انسانی مکراو اور مقابلے کے جواب میں تکنیکی جنگ کے ذریعے مقابل کو زیادہ سے زیادہ نقصان پہنچا سکے اور اپنے جانی نقصان کو کم سے کم رکھ سکے۔ لیکن انسانی نقطہ نظر سے یہ بڑی خالماں اور سفا کا نہ کہ حکمت عملی ہے جس کے نتیجے میں مجرموں کے مقابلے میں عام انسانی جانیں بڑے پیمانے پر ضائع ہوتی ہیں، اور بڑی بڑی آبادیاں بر باد کر دی جاتی ہیں۔

فوج نے جو حکمت عملی اس علاقے میں اختیار کی ہے، اس کا منطقی تقاضا بڑے پیمانے پر جانوں کا اٹلاف اور علاقوں کی بر بادی ہے۔ اعتراض ملٹری آپریشن پر بھی ہے اور اس طریق کا راور حکمت عملی پر بھی، جو اختیار کی گئی ہے جس کے نتیجے میں عوام کا نقصان بڑے پیمانے پر واقع ہو رہا ہے۔ جن کو اصل نشانہ قرار دے کر آپریشن کا آغاز کیا گیا ہے، وہ خود فوجی ترجمان کے بقول فتح نکلتے ہیں۔ اعتراض اس پر بھی ہے کہ یہ پورا عمل کسی قومی مشاورت اور کسی اتفاق رائے کے بغیر انجام دیا جا رہا ہے۔ اگر اس کے طریق واردات کا جائزہ لیا جائے تو امریکی مطالبات سے ان کا رشتہ بہت صاف نظر آتا ہے۔ اسی طرح امریکی قیادت سے پاکستان میں یا امریکا میں ملاقاتوں کے ساتھ بھی ان کا بڑا واضح تعلق سامنے آتا ہے۔ یہ تمام چیزیں پورے عمل کو بڑا مخدوش بنادیتی ہیں۔ طالبان اور دہشت پسندوں کے مارے جانے کے جو دعوے کیے جاتے ہیں، ان کی بھی آزاد ذرا کئے تو شیق یا تردید کے تمام راستے بند کر دیے گئے ہیں۔ سرکاری دعووں میں عام شہریوں اور معصوم خواتین و حضرات اور بچوں کی ہلاکت کا کوئی ذکر نہیں کیا جاتا، جب کہ عوایس سطح پر جو حقوق سامنے آتے ہیں، ان میں بڑا نقصان عام انسانوں ہی کا بتایا جاتا ہے، اور جو افراد ان علاقوں سے نقل مکانی کر کے آئے ہیں ان کی داستانیں سن کر دل خون کے آنسو روتا ہے۔ اپنی ہی فوج کے ہاتھوں، اپنے بھائی، بہنوں اور بچوں کی ہلاکت اور تباہی کے احوال دیکھو اور سن کر انسان کی جیگہ تھام کر دہ

جاتا ہے۔

پھر اگر ان ستم زدہ انسانوں کی داستانوں کا تجربہ کیا جائے تو بڑے پریشان کرنے والات اٹھ کھڑے ہوتے ہیں۔ مثال کے طور آپریشن کا ہدف بننے والے علاقوں میں فوج کی چوکیاں اور مبینہ طالبان کی چوکیاں اپنے مقامات پر موجود رہتی ہیں۔ فضائی بم باری اور توپ خانے کی بم باری سے ان پر کوئی فرق واقع نہیں ہوتا۔ اسی طرح دہشت پندوں کے بہت سے ٹھکانے صرف اس وقت تباہ ہوتے ہیں، جب وہ ان کو خالی کر کے دوسرے مقامات پر منتقل ہو چکے ہوتے ہیں۔ ہزاروں افراد کو تو موت کے گھاٹ اتار دیا جاتا ہے، مگر بڑے بڑے مطلوبہ دہشت گرد ہر گرفت سے آزاد رہتے ہیں۔ وہ الیف ایم ریڈی یو کہ جنہیں غلام اسحاق خان اُشی ٹیوٹ کے طلبہ کہتے ہیں کہ ہم غیر موثر اور جام کر سکتے ہیں، وہ برابر آتش اشناختی کرتے رہتے ہیں اور رسول و فوجی قیادت اپنی بے بی کا اظہار کرتی ہے۔ اسی طرح دہشت گروں کے پاس ڈالروں کی فراوانی اور تازہ ترین اسلحے کا واویلا کیا جاتا ہے، مگر سوال یہ ہے کہ ان کی سپلائی کے راستوں کو ختم کرنے کے لیے کیا کیا گی؟ اس کا عوام یا عوامی نمایندوں کو کچھ پتا نہیں ہے۔ کیا وجہ تھی کہ مقامی پولیس نے فتنے کے ابتدائی ادوار ہی میں اسے قابو کرنے کی کوشش نہیں کی؟

روزنامہ ایکسپریس، اسلام آباد کے ایک کالم نگار فضل ربی راہی نے اپنے مضمون:

‘اپنا اشائش کون ضائع کرتا ہے کہ تخت ایسے ہی واقعات کے انبار میں سے چند نکات کو سوالیہ نشان کے ساتھ پیش کیا ہے، جن کو نظر انداز نہیں کیا جاسکتا۔

- ۱- جب مولانا فضل اللہ کو اسلحہ بارود فراہم کیا جا رہا تھا اور ان کے ساتھیوں کو ضروری ٹریننگ دی جا رہی تھی تو اس وقت حساس اداروں نے کیوں اپنی آنکھیں بند کیے رکھیں؟
- ۲- جب مولانا فضل اللہ کی سرگرمیاں روکنے میں مقامی پولیس بھی کامیاب ہو سکتی تھی تو اس وقت جوابی کارروائی کیوں کی گئی؟ ایک مقامی ایس ایچ او کے مطابق: ”اگر اس حوالات میں بند ہوتے تو چند گھنٹوں کے اندر ہی وہ اپنے تمام ساتھیوں سمیت معاملے میں ٹانگ نہ اڑائیں۔“ لیکن بقول ان کے انھیں سختی سے ہدایات دی گئی تھیں کہ وہ اس

۳۔ جب مشرف دور میں سو اس کے راستے لندن کی چیک پوسٹ پر مبینہ طور پر اسلیے سے بھرا ہوا ایک ٹرک پکڑ لیا گیا تھا، تو کسی نے اُپر سے احکامات جاری کر دیے تھے کہ اسے بخفاصلت امام ڈھیری تک پہنچنے دیا جائے۔

۴۔ سو اس سے قبل بھی ۳ بار فوجی آپریشن چلتے رہے ہیں۔ عین شاہدین کے مطابق اپر سو اس اور تحریک خوازہ خیلہ کی بعض چیک پوسٹوں پر 'طالبان' کو باقاعدہ آمد و رفت کی اجازت تھی، جب کہ ان ہی آرمی چیک پوسٹوں پر عام شہریوں کو خوب نگ کیا جاتا تھا۔ اس کے علاوہ چیک پوسٹ کے قریب طالبان نے متعدد وفعہ لوگوں کو شرعی سزا کیں دیں، لیکن چیک پوسٹ پر تعینات سیکورٹی فورسز تماشا دیکھتیں اور 'کاروبار طالبان' میں کوئی مداخلت کی جرأت نہ کرتیں۔ حالانکہ اس وقت فضا میں گن شپ ہیلی کا پڑ بھی محظ پرواز ہوتے، لیکن ان کی فائرنگ کا شانہ پہاڑ ہوتے۔

۵۔ سابقہ آپریشنز جو قریباً ڈیڑھ سال تک جاری رہے، ان میں شہری آبادی کا غیر معمولی جانی والی نقصان ہوتا رہا۔ قریباً ۲ ہزار عام شہری، مارٹر گلوں اور سیکورٹی فورسز کی گولیوں کا نشانہ بننے۔ ہزاروں گھر اور دکانیں تباہ ہوئیں، لاکھوں لوگوں نے متاثرہ علاقوں سے نقل مکانی کی۔ ایک سال تک سو اس بھر میں کرفیو نافذ رہا، لیکن اس کے باوجود عسکریت پسندوں کو ختم نہیں کیا جاسکا۔ سو اس کے ۱۲۰۰ سکولوں کو تباہ ہونے سے نہیں بچایا جاسکا۔

۶۔ سابق آپریشنوں میں ۵ طالبان بھی نہیں مارے گئے ہیں اور اس کی تصدیق نہ صرف غیر جانب دار میڈیا کرے گا، بلکہ سو اس میں رہنے والے کسی بھی فرد سے پوچھا جاسکتا ہے کہ مختلف علاقوں میں کتنے طالبان کی نمائی جنازہ پڑھائی گئی ہیں؟

کالم نگار نے ان واقعات کا ذکر کرنے کے بعد بجا طور پر یہ سوال اٹھایا ہے کہ: درج بالا حقائق کی روشنی میں سو اس کے لوگ اب بھی موجودہ آپریشن کو ڈراما سمجھتے ہیں، اور ان کا خیال ہے کہ جس فوجی کارروائی کے لیے ۱۵ لاکھ سے زائد لوگوں کو اپنے ہی ملک میں بے گھر کر کے درپر کیا گیا، یہ کارروائی کمائنڈ ایکشن کے ذریعے چند دنوں میں پہ آسانی مکمل کی جا سکتی تھی۔ ایک حاضر سروں مجرمنے نام نہ بتانے کی شرط پر بتایا کہ پاک فوج کے پاس اتنی صلاحیت موجود ہے کہ

ا گروہ چاہے تو محض گھنٹوں میں پورے سوات کو عسکریت پسندوں سے خالی کر سکتی ہے۔ پاک فوج کی صلاحیت کے بارے میں سوال بار بار اٹھایا جا رہا ہے، اور امریکا بھی اس کا سہارا لے کر پاک فوج میں تربیت فراہم کرنے کے نام پر، اپنا اثر و سونح بڑھانے کے لیے کوشش ہے۔ تاہم حال ہی میں سری لنکا کی فوج کی کارروائیوں کے بارے میں جو جائزے آئے ہیں، ان میں یہ دل چسپ اور چشم کشابات سامنے آئی ہے کہ سری لنکا کی فوج کو داخلی بغاوت کا مقابلہ کرنے کی تربیت جن ممالک نے دی تھی، ان میں پاکستانی فوج بھی شامل ہے۔ ملاحظہ ہو، دی نیوز کی روپورٹ (Pakistan's Role in Death of LITTE ۲۰۰۹ء)۔ صرف ایک اقتباس:

سری لنکا کی فوج کے ہاتھوں تامل ناگیرز کی بغاوت کو کچھے میں سری لنکا کے ساتھ پاکستان کے دفاعی تعاون نے اہم کردار ادا کیا ہے۔ یہ تعاون ہائی ٹیک فوجی سامان کی فراہمی کی شکل میں تھا۔ یہ بات کہ سری لنکا اور پاکستان کی افواج میں تامل ناگیرز بغاوت کا مقابلہ کرنے کے لیے باہمی تعاون تھا، اس کی تصدیق سری لنکا کی فوج کے ترجمان بریگیڈیئر اودیا نانا کارا نے ۱۲۸ پریل ۲۰۰۶ء کو کی تھی کہ پاکستان اور بھارت دونوں سری لنکا کی افواج کو تامل ناگیرز کی بغاوت کو ختم کرنے کے لیے تربیت دے رہے ہیں۔ انہوں نے کہا کہ سری لنکا کی فوج نے دونوں ممالک سے جدید ترین نکنالوگی حاصل کی۔

اگر سری لنکا کی فوج کو پاکستانی فوج یہ کچھ صلاحیت دے سکتی ہے تو پھر تھی دامن ہونے کا گلہ۔ چہ معنی دار؟ خود سوات کے لوگوں کا اس بارے میں کیا احساس ہے؟ اسے سوات ہی کے ایک روزنامہ آزادی (۲۲ مئی ۲۰۰۹ء) میں بی بی سی کے نمائندے کے الفاظ میں اس طرح بیان کیا گیا ہے:

بی بی سی نے دعویٰ کیا ہے کہ سوات میں فوجی کارروائی میں طالبان کی ٹکست، مختلف علاقوں پر کنٹرول حاصل کرنے اور کامیاب نتائج برآمد ہونے کا دعویٰ سراسر غلط ہے۔ سوات میں فوج کی کارروائی میں طالبان نہیں، بلکہ عام شہری نشانہ بن رہے ہیں۔

سوات کے ایک رہائیشی نے نام ظاہرنہ کرنے کی شرط پر سوات کی حقیقی صورت حال سے آگاہ کیا ہے۔ انھوں نے کہا: میں سوات میں رہتا ہوں، سوات میں طالبان ابھی تک موجود ہیں۔ حکومت میڈیا کو اجازت کیوں نہیں دیتی کہ وہ بیہاں کی صورت حال سامنے لائے؟ انھوں نے کہا: حکومت کا یہ دعویٰ ہے بنیاد ہے کہ فوج نے کچھ علاقوں کا کنٹرول حاصل کر لیا ہے اور آپریشن میں کامیابی ہو رہی ہے اور دوران آپریشن کی عسکریت پسند بھی ہلاک کر دیے ہیں۔ یہ دعویٰ سراسر غلط ہے۔ انھوں نے کہا کہ بیہاں پر نہ تو کوئی فوج ہے اور نہ سرکاری اہل کار نظر آ رہے ہیں۔ اگر کارروائی ہو بھی رہی ہے تو وہ مخصوص لوگوں کے خلاف ہو رہی ہے۔ اس کارروائی میں طالبان کے بجائے عام شہریوں کا قتل عام ہو رہا ہے۔ طالبان کے علاقے پر کنٹرول کے حوالے سے اس شخص کا کہنا تھا کہ ۱۰۰ افغانی صد علاقوں پر طالبان کا کنٹرول ہے۔ میں اس بات کا بیہاں پر کمی دنوں سے مشاہدہ کر رہا ہوں۔ فوج کی شیلگ [گولہ باری] کے حوالے سے ان کا کہنا تھا کہ فوج رات کے وقت آ کر بم باری کرتی ہے۔ انھوں نے کہا کہ علاقے سے نکلنے کا کوئی راستہ نہیں۔ ٹیلی فون کے تاروں کو کاٹ دیا گیا ہے۔ بیہاں نہ تو بھی ہے اور نہ پانی۔

یہ صورت حال ۲۰، ۲۲ میں کی ہے۔ بعد میں حالات جو بھی ہوں، ان تمام سوالات کو نظر انداز نہیں کیا جاسکتا، کہ جو خصوصیت سے گذشتہ ۵، ۶ سال پر پھیلے ہوئے فوجی آپریشنوں کے تسلیم میں سامنے آئے ہیں اور جن کی مطابقت آج کی کارروائیوں سے گھری ہے۔ ہم ان تمام شبہات اور سوالیہ نشانات کی نہ توثیق کر سکتے ہیں اور نہ تردید۔ لیکن ان کا شفاف انداز میں سامنا کیے بغیر کوئی چارہ کار نہیں!

جامع حکمت عملی کی ضرورت

امریکی قیادت جن میں پہلے صدر بیش اور اب صدر اوباما سب سے نمایاں ہیں۔ بیہاں پاکستانی حکمران جن میں جزل پرویز مشرف اور آصف علی زرداری سب سے پیش پیش ہیں۔ اب ان آوازوں میں وزیر اعظم یوسف رضا گیلانی اور مسلم لیگ ن کے قائد جناب میاں محمد نواز شریف بھی اپنی آواز ملارہے ہیں، پورے دعوے کے ساتھ دو با تین کھر رہے ہیں: ایک یہ کہ پاکستان،

امریکا بلکہ پوری دنیا کو اصل خطرہ انہا پرستی اور دہشت گردی سے ہے۔ دوسرا یہ کہ ان کو پوری قوت، خصوصیت سے فوجی قوت سے ختم کرنے کے سوا کوئی اور چارہ نہیں۔ اس سلسلے میں القاعدہ اور طالبان کو خصوصی ہدف قرار دیا جا رہا ہے۔

ہم سب سے پہلے تحریک اسلامی کے اس اصولی اور تاریخی موقف کا اعادہ ضروری سمجھتے ہیں، کہ جہاں اسلام وہ دین ہے جو انسانیت کے لیے اللہ کی آخری ہدایت، اور جو زندگی کے ہر شعبے کے لیے واضح احکام اور بہائی فرائیم کرتا ہے، وہیں تحریک اسلامی پہلے دن سے اس بنیادی حکمت عملی کی داعی ہے کہ زندگی کے پورے نظام میں اسلام کی مطلوبہ تبدیلی قوت اور جر سے نہیں لائی جاسکتی۔ اس کے لیے قلب و نظر اور اخلاق و کردار کی تبدیلی سب سے بنیادی چیز ہے۔ اجتماعی زندگی میں قانون کا بھی ایک مقام ہے اور اس کے نفاذ کے لیے، ریاست کی قوت ناگزیر ہے۔ لیکن یہ سارے اعلیٰ الہامی ہدایت اور قانون کے فرمیم ورک میں انسجام دیا جانا دین کا تقاضا ہے۔ پاکستان اور پوری دنیا میں اسلامی انقلاب دعوت و تبلیغ اور جمہوری، آئینی اور اخلاقی ذرائع ہی سے برپا کیا جاسکتا ہے۔ اسلامی تحریک اسی چدو جہد میں مصروف ہے جسے وہ اصول اور عملی حکمت عملی دونوں اعتبار سے ضروری سمجھتی ہے۔ جہاد، اسلام کا ایک بنیادی اصول ہے جس پر کوئی سمجھوتا ممکن نہیں۔ البتہ جہاد کا مقصد، طریق کار اور آداب، خود اللہ اور اس کے رسول صلی اللہ علیہ وسلم نے طے کر دیے ہیں، جن کا مکمل احترام ہر حال میں اور ہر دور میں ضروری ہے۔

اس اصولی وضاحت کے ساتھ ہم یہ بھی واضح کر دینا چاہتے ہیں کہ انہا پسندی اور دہشت گردی کو ایک ہی حقیقت کے دور پر قرار دینا اور دونوں کو ایک ہی لائٹ سے ہانتنا ایک اسرئے میجک فاش غلطی ہے، جو حالات کو بگاڑنے کا بڑا سبب رہی ہے۔ انہا پسندی ایک فکری عمل ہے، جس کا مقابلہ ڈنٹے اور گولی سے نہیں کیا جاسکتا۔ اس چیلنج کا مقابلہ دلیل، تعلیم، مذاکرے اور مجادلے کے ذریعے ہی ممکن ہے۔ یہ ایک تاریخی عمل ہے، جو ہر دور میں اور ہر تہذیب و تمدن کے درمیان رونما ہوتا رہا ہے۔ پوری انسانی تاریخ دو انہاؤں کے درمیان کش مکش، مبادلہ اور رد و قبول کے عمل سے عبارت ہے اور درمیان کا راستہ بھی اسی فکری اور تمدنی لیں دین، سمجھو تے اور مفہومت سے روپنڈیر ہوتا ہے۔

انتہا پسندی مختلف شکلوں میں آج بھی دنیا کے ہر معاشرے میں موجود ہے۔ کیا امریکا میں نیوکونز اور فنڈ امنسلست ایک جیتی جاگتی حقیقت نہیں؟ کیا برطانیہ اور یورپ میں انتہا پسندی کی تحریکیں موجود نہیں ہیں؟ بلکہ تیزی سے غالب نظر یے کو چیلچ کر رہی ہیں۔ یورپ کے کتنے ممالک ہیں جن میں انتہا پسند جماعتیں، سیاست میں کردار ادا کر رہی ہیں اور شریک اقتدار بھی ہیں یا شریک اقتدار رہی ہیں۔ کیا نازی اور فاطمی جماعتیں آج امریکا، برطانیہ، فرانس، جمنی، یونان میں موجود نہیں ہیں اور کیا خود اسرائیل میں جسے جمہوری ملک کہتے ہوئے یورپ اور امریکا کے داش وروں اور سیاست کاروں کی زبان نہیں تھکتی، ایک نہیں، نصف درجن ایک سے ایک انتہا پسند اور متحصب جماعت موجود نہیں ہے؟ اور اس وقت بھی وہاں کی حکومت میں شریک نہیں؟ کیا دنیا میں انتہا پسندی کو کبھی قوت سے ختم کیا جاسکا ہے؟ انتہا پسندی اور دہشت گردی اگر ایک دوسرے کو متاثر کر بھی رہی ہوں، تب بھی ان کا مقابلہ، صرف ایک حکمت عملی سے نہیں کیا جاسکتا، چہ جائیکہ ڈنٹے اور گولی سے اس کا قلع قلع کرنے کو واحد طریقہ سمجھ لیا جائے۔ یہ دونوں الگ حقیقتیں ہیں اور ان کا مقابلہ کرنے کے لیے الگ الگ حکمت عملیوں کی تکمیل اور ان پر عمل ضروری ہے۔

رہا معاملہ دہشت گردی کا تو اس سلسلے میں بھی ہم دو با توں کا اظہار ضروری سمجھتے ہیں: ایک یہ کہ حقیقی دہشت گردی کا توڑا اسی وقت ممکن ہے، جب اس کے اسباب کا صحیح صحیح تعین کر لیا جائے، اور ان اسباب کو دوسرے کیے بغیر دہشت گردی سے نجات ناممکن ہے۔ دوسرے یہ کہ دہشت گردی پر گرفت دستور اور قانون کے دائرے میں ہوئی چاہیے۔ جنگ کے نام پر دستور، قانون، اخلاق اور مہذب معاشرے کی تمام اقدار کو پامال کرتے ہوئے، محض قوت کے ذریعے سے ختم نہیں کیا جاسکتا۔ یہ دہشت گردی کو پروان چڑھانے اور فروغ دینے کا نتھ ہے، اسے ختم کرنے کا نہیں۔ ان حربوں کے نتیجے میں سمجھ لینا چاہیے کہ اگر ایک دہشت گرد مارا جاتا ہے تو ۱۰ نئے دہشت گرد پیدا کر دیے جاتے ہیں۔ اس لیے ایک جامع اور مربوط حکمت عملی کے بغیر کسی بھی معاشرے میں اور خاص طور پر پاکستان میں موجود دہشت گردی سے نجات ناممکن ہے۔

طالبان کون ہیں؟

جہاں تک القاعدہ اور طالبان کا تعلق ہے، ان کے بارے میں بھی جذبات اور مفادات

سے بالا ہو کر تمام امور کے معروضی مطالعے کی ضرورت ہے۔ القاعدہ اور طالبان دو الگ الگ حقیقتیں ہیں، اور ان کو گلہ ڈھنپیں کرنا چاہیے۔ پھر افغانستان کے طالبان اور شے ہیں اور گذشتہ چند سال میں پاکستان میں طالبان کے نام پر جو تحریک وجود میں آئی ہے، وہ ایک دوسری حقیقت ہے۔ طالبان کی حقیقت سے انکار ہمال سے بڑی غلطی ہوگی۔ البتہ اس بات کو اچھی طرح سمجھنے کی ضرورت ہے کہ افغانستان میں طالبان ایک خاص تاریخی پس منظر میں اور حالات کی ایک خاص صورت اختیار کر لینے کی وجہ سے رونما ہوئے۔ پھر ان کا ایک کردار ہے جو اب ۲ عشروں پر پھیلا ہوا ہے۔ ان کا ایک دور وہ تھا، جب وہ افغانستان میں مجاہدین کی جماعتوں کی باہم آؤیرش، خانہ جنگی اور لا قانونیت کے تناظر میں وجود میں آئے، اور کچھ ممالک اور قوتوں نے اس میں ایک خاص کردار ادا کیا۔ پھر ان کے، ۸ سال کا وہ دور اقتدار ہے جس کے ثابت اور منقی دونوں پہلو ہیں۔

اس حقیقت سے کوئی انکار نہیں کر سکتا کہ طالبان نے افغانستان کے ۹۰ فیصد علاقے پر طاقت کے ذریعے نہیں بلکہ ایک سیاسی عمل کے ذریعے اقتدار حاصل کیا تھا۔ ان کے دور میں امن و امان قائم ہوا اور لوگوں کو انصاف، حتیٰ کہ کچھ طالبان کی غلطیوں یا زیادتیوں کے خلاف بھی انصاف میسر آیا۔ علاقائی سطح پر جنگ جو لیڑروں کی تباہ کاریوں سے عوام کو نجات ملی اور افغانستان کی تاریخ میں ایک مدت کے بعد ان عناصر کو اسلحے سے پاک (de-weaponize) کیا گیا۔ جرائم میں بے پناہ کی واقع ہوئی اور خصوصیت سے پوست کی کاشت ہنسے کوئی قابو نہیں کر سکتا تھا، اس کا کسی تشدد کے بغیر قلع قلع کر دیا گیا۔ اقوام متحده کے نشیات کے خاتمے سے متعلق محکمے کو اعتراف کرنا بڑا کہ افغانستان کی تاریخ میں سن ۲۰۰۱-۲۰۰۰ء وہ سال ہے، جس میں پوست کی کاشت تقریباً ختم ہوئی اور نشیات کی تجارت نے دم توڑ دیا۔

ان ثابت پہلووں کے ساتھ طالبان کے دور کے منقی پہلو بھی ہیں، جن میں ان کے تصویرِ اسلام کی بیگنی اور اسلام اور پختون قبائلی روایات کا آپس میں گذہ ہو جانا نمایاں ہیں۔ تعلیم اور خصوصیت سے لڑکیوں کی تعلیم اور مسلم معاشرے میں عورت کے کردار کے بارے میں ان کے خیالات امت مسلمہ کے معروف مسلک سے ہٹ کرتے ہیں۔ اسی طرح عصر حاضر کے تقاضوں اور ان کی روشنی میں ملک کی تعلیم، صحت، میشیت و صنعت، انتظامی و سیاسی ڈھانچے کی ترقی کے باب

میں ان کے تصورات، اپنے حالات سے مخصوص تھے۔ دنیا کی اسلامی تحریکات کے خیالات سے ہم آہنگ نہ تھے۔ ان کے دور حکومت کا ایک اور پریشان کن پہلو افغانستان کی دوسری قومیتوں کے بارے میں ان کا روایہ بھی تھا، جس کی وجہ سے افغانستان کے تمام علاقوں اور جملہ قومیتوں میں ہم آہنگی اور اتفاق و اتحاد رونما ہو سکا۔

ان تمام پہلوؤں کے علی الرغم یہ بھی ایک حقیقت ہے کہ طالبان، افغانستان کی ایک اہم قوت تھے اور ہیں۔ ان کو نظر انداز کر کے یا ان کو تباہ کر کے اور مٹا دینے کے منصوبوں کے ساتھ افغانستان میں امن قائم نہیں ہو سکتا۔ صرف افغانستان ہی میں نہیں، بلکہ اس پورے خطے میں امن کا قیام ان سے معاملہ کیے بغیر ممکن نہیں۔ اس وقت افغانستان کا اصل مسئلہ ملک پر امریکی اور ناتو افواج کا قبضہ ہے، اور افغانستان میں طالبان اس بیرونی قبضے کے خلاف مراجحت اور آزادی کی تحریک کی علامت ہیں۔ یہ ایک تویی مراجحت ہے، جس میں طالبان کے نام اور جنڈے تسلیم مراجحتی توںیں جمع ہو گئی ہیں۔ اس حقیقت کا ادراک معاملات کے سیاسی حل کے لیے ضروری ہے۔

جبکہ پاکستان کے پشتون علاقوں میں طالبان کے مختلف گروہوں کا تعلق ہے یہ ایک نیا حوالہ ہے، اور اس کو وجود میں لانے کا اصل سبب جزل مشرف کی وہ ظالمانہ پالیسیاں ہیں، جن میں دہشت گردی کے خلاف جنگ کے نام پر امریکی فوجوں کا حليف بنتا، پاکستان کی سر زمین کو افغانستان پر امریکی فوج کشی کے لیے استعمال کرنا اور پھر خود فاتا، مالا کنڈ، سوات اور دیر میں پہلے امریکا کے مطالبات کو پورا کرنے کے لیے القاعدہ اور اس کے معاونین کے خلاف فوج کشی۔ آخر کار القاعدہ تو محض عنوان بن کر رہ گئی ہے، لیکن اب یہ جنگ پاکستانی فوج اور پاکستانیوں اور خصوصیت سے دینی قوتوں کے خلاف جنگ بن گئی ہے، جس آگ میں اس وقت ہم سب جلس رہے ہیں۔

ان حالات سے فائدہ اٹھا کر متعدد قوتوں نے اس جنگ میں اپنا اپنا کردار تلاش کر لیا۔ عنوان تو طالبان کا ہے، لیکن اس میں حقیقی طالبان کے علاوہ مختلف مقامی اور بیرونی گروہ شریک ہو گئے ہیں، جن میں مختلف ممالک اور قوتیں اپنا اپنا کھیل کھیل رہی ہیں۔ معاشرے کے وہ مجرم عناصر جو اس علاقے کو اپنی مذموم کارروائیوں کے لیے ایک مدت سے استعمال کر رہے تھے، وہ بھی اسی

چھتری تلے اپنا کھیل کھیل رہے ہیں۔ اسی طرح پاکستان دشمن قوتیں، خصوصیت سے بھارت، اسرائیل اور افغانستان کے وہ عناصر جو اپنی پاکستان دشمنی کے لیے جانے پہچانے جاتے ہیں، سب اس خونیں کھیل میں شریک ہیں۔ جب تک ان میں سے ہر عضر کا الگ الگ تعین، اس کے مقاصد و اهداف، طریق کارا اور کارگزاریوں کا اور اک نہ ہو، کوئی جامع حکمت عملی تیار نہیں کی جاسکتی۔

دو امور نے اس پیچیدہ صورت حال کو اور بھی پیچیدہ اور بھیر بنا دیا ہے۔ ایک وہ قوتیں اور عناصر جو ایک مدت سے ملک میں فرقہ وارانہ منافرت پھیلا رہے ہیں۔ انہوں نے بھی اس صورت حال سے فائدہ اٹھا کر اپنا کھیل کھیلنا شروع کر دیا، اور کرم ایجنسی میں خاص طور پر اور پورے علاقے بلکہ پورے ملک میں اس فتنے کو ہوادیئے کی کوشش کر رہے ہیں۔

دوسرا پہلو زیادہ گہرا اور زیادہ اہم ہے۔ وہ یہ کہ طالبان کے طریق کار میں جو بھی غلطیاں اور سقم ہوں، اس علاقے میں جو سیاسی اور انتظامی خلافت حکومتوں کی غلطیاں اور غفلتوں کی وجہ سے رونما ہوا تھا اس کی وجہ سے جو راویٰ نظام وہاں قائم تھا، یعنی پیشکش ایجنسٹ، ملک اور جرگہ سسٹم وغیرہ وہ درہم برہم ہو گیا ہے۔ سول انتظامیہ اور قانون نافذ کرنے کا راویٰ نظام جو پولیس، اسکاؤٹ اور فرنٹیر کا نشیلری سے عبارت تھا، غیر موثر ہو گیا ہے۔

جزل مشرف کے دور میں یہ خلا اپنی انتہا کو بھیج گیا۔ اسے دستور اور علاقے کی ضرورت کی روشنی میں پڑ کرنے کی کوئی کوشش نہیں ہوئی۔ مذکورہ طالبان نے نہ صرف اس صورت حال کو ہوادی، بلکہ مقامی قوانین اور با اثر طبقات کی جو گرفت تھی اور عوام کا جو استھان وہ کر رہے تھے، اسے اپنے تصورات کے مطابق طبقاتی ہم آہنگی، مظلوم کی دام سی، اجتماعی انصاف کی فراہمی کے ایک تبادل نظام کے تحت ڈور کر کے لوگوں کو تحفظ فراہم کیا۔ بلاشبہ اس میں انہوں نے قوت کا استعمال بھی کیا، اور اپنی دانست میں جن روایات کو صحیح سمجھتے تھے ان کو اختیار کرنے کے لیے لوگوں کو مجبور بھی کیا۔ لیکن اس پورے عمل کے جلو میں جو سماجی تبدیلی، مظلوم طبقات کی بحالی اور اجتماعی عدل کی پیاس رونما ہوئی اس کے سماجی اور سیاسی مضمرات نے ہر اعتبار سے اس علاقے کے پورے تناظر کو متاثر کیا ہے۔ اندر میں حالات پہلے والی جوں کی توں کیفیت (status quo) کی بحالی ناممکن ہو گئی۔

- ۷ -

آج جب طالبان کا لفظ حکومت، میڈیا اور امریکا کی عنایت سے ایک گالی بنادیا گیا ہے، اور ان کے لیے کلمہ خیر کہنے والے کو غلو بنا دیا جا رہا ہے، اس اعتراف کی ضرورت ہے کہ طالبان کی اس علاقے میں مداخلت سے جہاں قوت کے بے جاستعمال کی ایک غلط روایت قائم ہوئی ہے، کہ جس کی اصلاح کی ضرورت ہے، وہی سماجی، اخلاقی اور معاشری اعتبار سے جو نیا ابجدنا لوگوں کے سامنے آیا ہے، اس کا ادراک کیے بغیر حالات کی اصلاح اور امن واستحکام کا حصول ناممکن ہے۔ ہم چاہتے ہیں کہ اس نکتے کی وضاحت کے لیے طالبان کے مخالفین کی تحریروں سے کچھ حقائق پیش کریں، تاکہ مسئلے کو اس کے اصل تناظر میں سمجھا جاسکے۔ طالبان کو گرون زدنی قرار دینے کی جو مہم واشنگٹن سے کراچی اور اسلام آباد سے لندن تک چلائی جا رہی ہے، اس کے تباہ کن ہونے اور پورے مسئلے کو قطعی طور پر یک غیر حقیقی انداز میں پیش کرنے کی بھی انکے غلطی کی اصلاح ہو سکے۔ مرتضیٰ بھٹو کی صاحبزادی فاطمہ بھٹو صاحبہ پر تو طالبان پسندی کا شہبہ بھی نہیں کیا جاسکتا، وہ تو لبرزم اور جدیدیت کی علم بردار ہیں۔ دیکھیے وہ مسئلے کے اس پہلو کے بارے میں کیا کہتی ہیں:

مسئلے کا حل زیادہ رقوم فراہم کرنا نہیں ہے بلکہ یہ تسلیم کرنے میں ہے کہ طالبان سوات کے رہنے والوں کا انتخاب نہیں ہیں۔ طالبان وہاں اس لیے ہیں کہ انھوں نے وہ سڑکیں بنائیں جو کئی عشروں سے نہیں بنائی گئی تھیں۔ انھوں نے کم سے کم لڑکوں کے لیے تعلیم فراہم کی، جب کہ سرکاری اسکولوں میں لاکھوں مقامی طلبہ ناکام ہوئے۔ انھوں نے میٹیکل سسٹر کھولے، جب کہ سرکاری ہسپتال و سائل نہ ہونے کی وجہ سے بند تھے۔ انھوں نے انصاف فراہم کیا، جب کہ عدالتون نے بجائے عوام کے حکومت کا تحفظ کرنا شروع کر دیا۔ (Obama is Part of the Problem)، نیو سٹیٹس میں، لندن، ۱۳ مئی ۲۰۰۹ء)

شیریں رحمن، پیپلز پارٹی کی رکن قومی اسمبلی اور سابق وزیر اطلاعات ہیں۔ ان پر بھی طالبان نوازی کا الزام نہیں لگ سکتا۔ لیکن دیکھیے وہ بھی کیا کہہ رہی ہیں۔ دی نیوز (۲۱ مئی ۲۰۰۹ء) میں اپنے مضمون Why the IDPS Matter میں کہتی ہیں:

کسی کو یہ امید نہیں کرنا چاہیے کہ جو خاندان پاپیا دہ یا کرایی کی ٹرانسپورٹ میں بونیر،

سوات اور دیر سے صدمے کی کیفیت میں آ رہے ہیں وہ طالبان کی، جنہوں نے ان کو قید میں رکھا، حکم کر مذمت کریں گے۔ بہت سے غنی طور پر اس خوف کی کیفیت کا ذکر کرتے ہیں جس میں وہ رہے۔ لیکن ساتھ ہی بہت سے طالبان کے ماتحت سماجی انصاف کے امکان کی بات بھی کرتے ہیں۔

دی نیوز ہی کی ایک اور لبرل مضمون نگار کاملہ حیات اپنے مضمون میں رقم طراز ہیں: ملکی سلامتی کی صورت حال نے عسکریت اور جہادی گروپوں اور سرکاری طاقتوں کے روابط میں اضافہ کیا ہے۔ اس کا مطلب ریاست کے لیے کچھ مخصوص ترجیحات کا تعین بھی تھا۔ عوام کو ضروری سہولتیں فراہم نہ کرنے میں ناکامی طالبان کے بڑھنے کا کلیدی سبب ہے۔ مہاجر کمپوں میں جو اسکول قائم کیے گئے ہیں ان میں ۳۰ سے ۵۰ فیصد بچوں نے کہا ہے کہ ان کے خاندان طالبان کے حاوی ہیں خاص طور پر اس وجہ سے کہ انہوں نے انفراسٹر کچر اور سہولتوں کو بہتر بنایا ہے۔ ہمیں نہیں بھولنا چاہیے کہ محرومیاں اور مایوسیاں دوسری جگہوں پر بھی پائی جاتی ہیں۔ اگر ہمیں اپنی بغا مطلوب ہے تو ان احساسات کو نظر انداز نہیں کیا جاسکتا۔ ضرورت ہے کہ ریاست نئے کردار میں سامنے آئے اور عوام کی ضروریات کو اوقیلت دے۔ (The Whole Picture)

(کاملہ حیات، دی نیوز، ۲۱ مئی ۲۰۰۹ء)

پاکستان کے سابق سفیر آصف ایزدی اپنے مضمون Drawing the Right Lesson from Swat میں مسئلے کے ان پہلوؤں پر بڑی جرأت سے اظہارِ خیال کرتے ہیں، جن پر مفاد پرست اور تھصب کے پچاری پرده ڈالتے ہیں اور سارے معاملے کو صرف انتہا پسندی اور دہشت گردی کے عنوان سے پیش کرتے ہیں:

زرداری حکومت کے زیادہ تر فیصلوں کی طرح سوات میں فوجی آپریشن کا فیصلہ بھی دباؤ کے تحت کیا گیا۔ خارجی دباؤ اور باما انتظامیہ کی طرف سے آیا جسے پریشانی تھی کہ سوات دوسرے قبائلی علاقوں کی طرح القاعدہ کے لیے محفوظ جنت نہ بن جائے۔ لیکن داخلی دباؤ بھی تھا۔ یہ دباؤ روشن خیال پسندوں کا اتنا نہیں تھا جو ایک لڑکی کے

کوڑے لگنے پر نالاں تھے، اور نہ ان کا تھا جوفوری اور کڑے انصاف کے نظام کو من مانا سمجھتے تھے۔ فوجی ایکشن کے لیے حقیقی دماؤ دراصل ان زمین داروں اور ان لوگوں کی طرف سے آیا جن کو خطرہ ہوا کہ ان کی جایدادیں طالبان کے ہاتھوں محفوظ نہ رہیں گی۔

ان کی نگاہ میں جنگ جوؤں کا اصل جرم یہ نہیں تھا کہ وہ شریعت کی تبلیغ کر رہے تھے بلکہ اسلامی مساوات کی بات بھی کر رہے تھے جو کچھ لوگوں کو طبقاتی جنگ سے مختلف نہیں لگ رہا تھا۔ طالبان نے اپنے نئے نظام کا پیشگوئی اندازہ اس وقت کروایا جب انہوں نے چند بڑے زمین داروں کو سوات چھوڑنے اور اپنی زمین بے زمین لوگوں کو دینے پر مجبور کر دیا۔ یہی نہیں بلکہ زمرد کی کانوں پر قبضہ کیا گیا اور آمد فی کا بڑا حصہ مزدوروں کو دیا گیا۔ جنگلات کا منافع جو اس سے پہلے لکڑی ما فیا اپنی عیوب میں بھرتے تھے تقسیم کیا گیا۔ پولیس اور حکومت کے وہ اہل کار جو جا گیر داری نظام کا سہارا تھے ان کو نشانہ بنایا گیا۔ ان اقدامات سے خطرے کی گھنٹیاں نہ صرف صوبہ سرحد بلکہ پورے پاکستان میں بجھنے لگیں۔ چند صاحبو دولت کی زمینوں کی ملکیت پر حملہ کر کے جو ہمارے موجودہ سیاسی، سماجی اور معاشی نظام کا کلیدی پتھر ہے، خطرے کی سرخ لکیر عبور کر لی گئی۔ پورے نظام کو خطرے میں ڈالے بغیر اس کی اجازت نہیں دی جاسکتی تھی۔ اس لیے تعجب کی بات نہیں کہ ریاست نے پلٹ کر اس طرح حملہ کیا جس طرح اس نے کیا ہے۔

فوجی اقدام ان خرابیوں کا جن کی جڑیں سماجی معاشی نا انصافی میں ہیں، کوئی حل فراہم نہیں کرتا۔ موجودہ بے چینی و اضطراب کی بنیادی وجہ وہ جا گیر داری نظام ہے جو عام آدمی کو اس کی حالتِ زار سے نجات کی کوئی امید نہیں دلاتا، جب کہ چند مراعات یافتہ لوگ ہی ساری دولت سمیٹ لیتے ہیں۔ جو یہ سمجھتے ہیں کہ یہ سلسلہ یوں ہی جاری رہے گا، وہ غلطی پر ہیں کیونکہ وقت بدل چکا ہے، چاہے انھیں معلوم نہ ہو۔ اگر فوجی آپریشن طالبان کو ختم کرنے کا اپنا مقصد حاصل بھی کر لے تو بھی یہ بے چینی

اور اضطراب ختم نہیں ہوگا۔ جب تک ریاست سنجیدگی سے سماجی انصاف کے مسائل کو حل نہیں کرتی، سیاسی استحکام حاصل نہیں ہوگا۔ (دی نیوز، ۲۱ مئی ۲۰۰۹ء)

ان حقوق کا کوئی ذکر امریکا اور پاکستان کی سیاسی و فوجی مقتدرہ قوتوں اور ان کے ہم نوا میڈیا کے واپسیا میں نہیں ملے گا۔ وہاں تو صرف دہشت گروں کو مارنے اور ان کو تباہ و بر باد کرنے کی گھن گرج کی تکرار ہوتی ہے۔ لیکن اب چند مغربی صحافی بھی، ان حقوق کا تذکرہ کرنے پر مجبور ہیں۔ واشنگٹن پوسٹ کی نامہ نگار پامیلا کاشمبل ۱۰ مئی ۲۰۰۹ء کی اشاعت میں لکھتی ہے:

سوات میں شرعی عدالتوں کا مطالبہ طالبان کا فسانہ نہیں تھا بلکہ یہ سیکولر ریاست کے عدالتی نظام سے عوام کی شدید بے اطمینانی کا نتیجہ تھا۔ پورے ملک میں اس پرست رو اور بد عنوان ہونے کی بنیاد پر تنقید کی جاتی ہے۔ جہاں مقدارے کئی عشروں تک چلتے ہیں اور با اثر لوگ اکثر پولیس کو خرید لیتے ہیں اور اپنے غریب فریقوں کے مقابلے میں مقدمات جیت لیتے ہیں۔ اسلامی عدالتیں عمومی طور پر چھوٹی، تیز رفتار اور کم خرچ ہیں۔

گچہ کی قلت کے باوجود ہم نے ان افراد کی زبان میں حقوق کے اس پہلو پر توجہ مرکوز کی ہے، جو حقیقی ہیں لیکن طالبان دشمنی اور اسلام بے زاری کے جذبات سے مغلوب ہو کر، ہمارا بیرون اور روشن خیال طبقہ اور امریکی و یورپی دانش ور اور سیاسی رہنماء تو ذکر نہیں کرتے یا پھر اظہارِ حق کو اپنے مفاد سے متصادم پاتے ہیں۔ لیکن کم از کم پاکستانی قوم اور اس کی پارلیمنٹ کو تو تعصبات سے بالا ہو کر تمام عوامل کا گہری نظر سے مطالعہ کر کے ایسی حکمت عملی بنانی چاہیے، جو پاکستان اور اس کے اپنے عوام کے مفاد میں ہو۔

پس چہ باید کرد

ہم نے جو معرفات ان صفات میں پیش کی ہیں ان کا حاصل یہ ہے کہ:

- ۱ پاکستان کی اولین ترجیح دنیا پر اور خود اپنے علاقے اور ملک پر مسلط کردہ امریکا کی دہشت گردی کے خلاف جنگ سے کنارہ کشی اور ایک حقیقی آزاد خارج پالیسی کی تفہیل و تخفیف ہونی چاہیے۔ اس کے بغیر مسئلے کا کوئی حل نہیں۔
- ۲ سوات، مالاکنڈ، فاتا اور بلوچستان میں فوجی آپریشن جلد از جلد بند ہونا

چاہیے، اور ہر دو علاقوں کے مسائل کا حقیقی سیاسی حل مذاکرات، افہام و تفہیم اور باہمی مشاورت سے نکالنے پر ساری توجہ، صلاحیت اور قوت کا استعمال ہونا چاہیے۔ اس میں نہ وقت کی کوئی قید ہے اور نہ مذاکرات کے بنے اور بگڑنے کی تعداد کی۔ مسئلہ سیاسی اور انسانی ہے اور اس کا حل بھی سیاسی اور انسانی ہمدردی کی بنیاد پر ہی ہو سکتا ہے۔

۳ - جہاں تک نفاذِ عدل ریگویشن کا تعلق ہے، وہ اس پوری صورت حال کا حصہ نہیں۔ اس کا اپنا ایک مستقل وجود اور دائیٰ ضرورت بھی ہے۔ ان قواعد کو اپنے الفاظ اور روح کے ساتھ پورے علاقے میں نافذ ہونا چاہیے۔ جوئی یا تصادم پیدا ہوا ہے، اس کا اس عمل پر کوئی اثر نہیں ہونا چاہیے۔

۴ - اس سیاسی عمل میں ان علاقوں کے تمام عناصر کی شرکت ضروری ہے، اور بیرونی مداخلت کا مکمل خاتمہ ناگزیر ہے۔

۵ - امریکا سے برادری کی بنیاد پر اپنی آزادی، نظریاتی شناخت اور قومی اور ملی مفادات کے فریبم ورک میں دوستائی تعلقات ضرور استوار کیے جائیں، مگر افغانستان میں امریکی فوجی کارروائی سے مکمل برآٹ کا اعلان ہو، ڈرون ہملاوں کا بھرپور جواب دیا جائے۔ جو مراعات اور سہولتیں امریکا اور ناطو افواج کو پاکستان کی سر زمین پر حاصل ہیں، انھیں ایک واضح طریق کار اور ٹائم ٹیبل کے مطابق ختم کیا جائے۔

۶ - پارلیمنٹ کی منعقدہ قرارداد اور اس کی روشنی میں پارلیمانی کمیٹی برائے قومی سلامتی کی سفارشات کی بنیاد پر ایک جامع اور مربوط حکمت عملی بنائی جائے۔ مرکز اور صوبوں کے درمیان اختیارات کی ترقیم اور پارلیمنٹ کی پالا دستی کے لیے ۵۸ (۲-بی) اور دوسری متعلقہ دستوری ترمیمات کر کے دستور اور پارلیمنٹ کو اس حیثیت میں بحال کیا جائے جو ۱۱ اکتوبر ۱۹۹۹ء سے قبل تھی۔

۷ - نقل مکانی کر کے مہاجرت اور بے سر و سامانی کی زندگی بس رکنے والے اہل وطن کے لیے جنگی بنیادوں پر، شفاف انداز میں زندگی کی تمام ضروری سہولتیں فراہم کی جائیں، اور جلد از جلد گھروں کو اپسی کا انتظام کیا جائے، نیزان کے نقصانات کی مکمل تلافی کی جائے۔

-۸ ملک میں قانون کی حکمرانی، عدالیہ کی آزادی اور عدل کی فراہمی کا جلد از جلد اہتمام کیا جائے۔ اس سلسلے میں لاپتا افراد کی فوری پازیابی اور رہائی کو اولادیت دی جائے۔ جو ادارے اور افراد اس لاقانونیت اور ظلم کے ذمہ دار ہیں، ان پر قانون کے مطابق گرفت کی جائے تاکہ یہ دروازہ ہمیشہ کے لیے بند ہو سکے۔

-۹ قوم بھلی، پانی اور گیس کی عدم فراہمی، بے روزگاری اور غربت و ناداری اور اشیاء صرف کی قیتوں میں ہوش ربا اضافے سے سخت نگ ہے۔ فوری طور پر معاشری حکمت عملی کو تبدیل کیا جائے، عوام کے لیے نئی مشکلات پیدا کرنے کے بجائے انھیں حقیقی سہولت اور فوری سہولت دینے کا اہتمام کیا جائے۔ مفاد پرست طبقات بیشمول سیاسی اور انتظامی اشرافیہ کے طرز زندگی کو ان حدود کا پابند کیا جائے، جو اجتماعی انصاف کے قیام کے لیے ضروری ہیں۔

-۱۰ عوام کو تعلیم، صحت اور رہائش کی سہولتیں فراہم کرنے کا انتظام کیا جائے، اور قومی پالیسی کے ہر پہلو کو اسلام اور مسلم تمن کی روایات سے ہم آہنگ کیا جائے۔ ان مقاصد کے حصول کے لیے عوامی بیداری اور موثر سیاسی جدوجہد وقت کی اولیں ضرورت ہے۔

-۱۱ سوats، دیر، بونیر اور فاتا کے حالات میں گھرے ہونے کے باوجود بلوچستان کے مسئلے کو قرار واقعی اہمیت دی جائے اور حالات کی نزاکت کے بھرپور احساس کے ساتھ وہاں کے تمام عناصر کو مذکرات میں شریک کر کے منفعت لائجہ عمل تیار کیا جائے اور اس پر عمل کیا جائے۔ بلوچستان کے اصل مسئلے کی تشخیص کوئی مشکل بات نہیں۔ اس پر خود پارلیمنٹ کی کمیٹی تفصیل سے غور کر کچکی اور سفارشات دے چکی ہے۔ اصل مسئلے مفاد پرست عناصر کا کردار، حکومت کی بے عملی اور بیرونی قوتوں کے تاخیری حرے اور سازشیں ہیں۔ گل جماعتی کانفرنسیں مسئلے کا حل نہیں، مسئلے کا حل علاقے کے لوگوں کے ساتھ انصاف، فوی ایکشن اور قوت کے استعمال کی حکمت عملی کو یکسر ختم کرنا اور سیاسی حل کی تلاش اور اس سے بھی زیادہ اس کے لیے فوری عملی اقدام ہے۔ دستوری ترمیم بھی اس پیچ کا حصہ ہیں۔ اس سلسلے میں تاخیر تباہ کن ہو سکتی ہے۔ لہذا دونوں میدانوں، یعنی صوبہ سرحد اور قبائلی علاقے اور بلوچستان میں فوری سیاسی حل اور نئے بندوبست کے اہتمام کو اولیت دینا ضروری ہے۔

